

مسلم ابلاغی عمل کا تاریخی و تدریجی خاکہ

# مسلم ابلاغی عمل کا تاریخی و تدریجی خاکہ

*Historical steps of Muslims communications process*

ڈاکٹر محمد یاض

## ABSTRACT

In this article the question is very important that, why modern means of Media be acceptable for today's Islamic State? If not then what can be reason for this? The two described points of this question are indeed gist of this whole discussion. now we explain the reason of each point, the modern means of Mass Communication should be imposed in present Islamic states as if our researching tendencies have been dominated in this aspect ,so in the background of our this opinion is the preliminary chapter of Muslim dHistory from where Islam set out his journey. In that preliminary period, there was neither political-Islam nor practical shape of any state ,but instead of this, the founder of Islam Hazrat Muhammad benefited from the sources of Media that were in vogue in that Time which were not worthy of description. He (Hazrat Muhammad[P.B.U.H]) used to communicate in Markets, fairs and various Public Meetings and also used to visit Khan-e-Kaba where the Promulgation of Islam could be in better way, even he (P.B.U.H) opted such places which were reserved for unscrupulous activities (i.e Ball & Contemptible Poetry). That Period was void of writ of state and was full of various sources of Media, and took the shape of foundation of upcoming life of Islam. In latter days after the proper establishment of Islamic State where came forth bright chapter of Political Islam there become prominent the situation of being benefited from media. Though Islamic State remained in touch with various means of media from its creation to till now. In this Article we will try to elaborate that how did Islamic State in her evolutionary process get benefit from Media.

## کلیدی الفاظ: مسلم، ابلاغی عمل، جدید ابلاغی روش، حصہ داری، تدریجی عمل، ذرائع ابلاغ

انسان کا سب سے کمال ہزارس دنیا کی موشگانیاں ہیں۔ اس کو آج اگر عروج ملا ہے تو اس کے پس پر وہ مسلسل چھان بین، جستجو، تحقیق اور کھوج ہے۔ جبکہ محنت، لگن، مشقت اور شوق یہ چار اصول جب انسانی زندگی میں نمایاں خصوصیات کے طور پر ظاہر ہوئے تو وہ سائنس دان بننا، وہ صنعت کار بنا، وہ تحقیق کار بنا یہاں تک کہ وہ دنیا کو باخبر کرنے کے شوق میں جدید ذرائع ابلاغ کا موجہ کارکھی

## مسلم ابلاغی عمل کا تاریخی و تدریجی خاکہ

بنا۔ آج جبکہ وہ جدید ٹینکنالوجی سے پوری طرح مستفیض ہے تو دوسری جانب ان جدید آلات کے اثرات سے مبرہ ابھی نہیں ہے۔ وہ ابلاغ زدہ ہو کر رہ گیا ہے۔ اُس نے اپنے سماج کی نبض تو پکڑ لیکن وہ خود ان آلات کا شکار ہو گیا جو اُس نے اپنے ہاتھوں سے تختیق کئے ہیں۔ آج ہم دیکھتے ہیں کہ انسانی زندگی کے دونوں گوشے خواہ وہ انفرادی ہوں یا اجتماعی، ذرا رائج ابلاغ سے بُری طرح متاثر ہیں، نہ صرف انسانی زندگی میں واضح اثرات ملاحظہ کئے جاسکتے ہیں بلکہ ان کے اثرات سے فوئے پذیر ہونے والے واقعات معاشرتی تبدل و تغیر کا سبب بھی بنتے ہیں۔ آج یہ انسانی اذہان کی تربیت میں مخل واقع ہوتے ہیں، فکری رمحان کو مجید کر دیتے ہیں، باعیناً سوچ پیدا ہوتی ہے۔ یہاں تک کہ مذہب جیسے اعتقادی امر کی جڑیں کھوکھلی کرنے کا سامان بھی فراہم کرتے ہیں۔ یہ جدید رائج ابلاغ کا ایک پہلو ہے۔ دوسرے پہلو کی طرف نظر کریں تو یہ شعوری بڑھوٹری کا سب سے اہم ذریعہ ہیں۔ معلومات عامہ تک رسائی دیتے ہیں، دین و دنیا دنوں سے مستفیض ہونے کا طریقہ بھی ابھی کے ذریعے حاصل ہوتا ہے اور اگر مذہب کی ترویج و تشویش کی بات کریں تو جدید زمانے میں ان سے زیادہ مفید آلات کیا ہو سکتے ہیں۔ خاص طور پر مذہب اسلام جو اپنے وجود سے لے کر اب تک ابلاغ و تبلیغ کا بہت بڑا داعی رہا ہے، کیونکہ اس جدید مہارت سے محروم رہ سکتا ہے۔ موجودہ دنیا میں اسلام چونکہ سب سے بڑا تبلیغی مذہب کے طور پر ابھر رہا ہے تو اس کے خلاف پروپیگنڈوں کا ہونا یقینی امر ہے۔ اس سے بھی زیادہ تجہب خیز بات یہ ہے کہ جدید رائج ابلاغ کی شہ پر پوری کی پوری مسلم آبادی کو دہشت گرد قرار دیا جا رہا ہے۔ یہاں پر یہ کہنا مناسب رہے گا کہ کہیں نہ کہیں اس عمل کے پس پرداہ ذرا رائج ابلاغ کا بڑا کردار رہا ہے اور اس کے ذمہ داری کہیں نہ کہیں مسلمان ریاستوں کے حکمران اور مقتند حضرات بھی ہیں۔ اگر یہ حکمران ذرا رائج ابلاغ کی اہمیت کا درک کرتے تو آج اسلام اور اسلامی ریاست کو شدید مشکلات کا سامنا نہ کرنا پڑتا۔ ایک طرف پروپیگنڈہ مشتری ہے جس کا کل وقت زور اسلام اور مسلمان ریاستوں کو دہشت قرار دینے پر ہے جبکہ دوسری طرف خواب غفت میں پڑے مسلم دانشور، حکمران، علماء اور جهاندیدہ حضرات ہیں جو ابھی روایتی ابلاغ سے باہر ہی نہیں نکلے، یوں اسلامی ریاست کو شدید قسم کی مسابقت کا سامنا ہے جس کا اور اک غالباً ہر قابلِ فہم شخص کو ہے۔

یہاں پر یہ سوال بہت اہم ہے کہ آج کی اسلامی ریاستوں کیلئے جدید ابلاغی جہتیں کیونکر قابل قبول ہوں اور اگر نہیں تو اس کی وجوہات کیا ہو سکتی ہیں؟ اس سوال میں بیان کئے گئے دو گوشے (قبول کرنے اور نہ کرنے کی وجوہات) دراصل اس پوری گفتگو کا محاصل ہے۔ اب ہم ان میں سے ہر ایک گوشے کی توجیہ بیان کرتے ہیں۔ موجودہ اسلامی ریاستوں میں جدید ابلاغی جہتیں رائج ہوئی چاہئیں جیسا کہ ہمارا تحقیقی رمحان (پی ایچ ڈی مقالہ میں) بھی اس پہلو کی طرف غالب رہا ہے تو ہماری اس رائے کے پس پرداہ مسلم تاریخ کا وہ مقدماتی باب ہے جہاں سے اسلام نے اپنے سفر کا آغاز کیا تھا۔ اس اولین دور میں نہ سیاسی اسلام کا ظہور ہوا تھا اور نہ ہی ریاست کی کوئی عملی شکل تھی۔ لیکن اس کے باوجود اسلام کے بانی حضرت محمد ﷺ نے رائج الوقت ذرا رائج ابلاغ کا سہارا لیا اور اس وقت کی ابلاغی جہتیں جو کسی قدر قابل ذکر بھی نہ تھیں وہ تمام آپ ﷺ کے دسترس میں رہیں۔ آپ ﷺ بازاروں میں ابلاغ کرتے، میلے اور اجتماعات میں ابلاغ کرتے، خانہ خدا کا رخ کرتے کہ وہاں اسلام کا ابلاغ بہتر انداز میں ہو سکتا تھا، یہاں تک کہ ان

## مسلم ابلاغی عمل کا تاریخی و تدریجی خاکہ

گلگھوں کا انتخاب بھی کیا جو لغویات (ناظق گانا، شعرو شاعری، تفریح) کیلئے مخصوص تھیں۔ (۱) یہ دورانیہ جو ریاستی عملداری سے خالی اور ابلاغی صنف سے بھر پور تھا، اسلام کی آئندہ زندگی کیلئے مباریات کی حیثیت اختیار کر گیا۔ بعد کے دنوں میں اسلامی ریاست کے باقاعدہ قیام کے بعد جہاں سیاسی اسلام کا روشن ترین باب سامنے آیا ہی ذرائع ابلاغ سے استفادہ کی کیفیت نمایاں نظر آنے لگی۔ گویا اسلامی ریاست اپنے وجود سے لے کر اب تک ابلاغی جہتوں سے متسلک رہی ہے۔ وہ نہ صرف ابلاغی ذرائع سے اپنا تعلق برقرار رکھنے میں کامیاب ہوئی بلکہ جس دین کی نمائندگی کے طور پر انہوں نے خود کو ظاہر کیا اس کی تشریف و ترویج کیلئے بھی اس پہلو کا خوب خوب استعمال کیا۔ بحث کو آگے بڑھانے سے قبل ہم یہاں مسلم ریاستی عمل کا ایک خاکہ پیش کرتے ہیں بعد ازاں اصل مدعایہ کے اظہار کیلئے ذرائع ابلاغ کی عصری روشنی کی نشاندہی کرتے ہیں۔

### اسلامی ریاست کا تدریجی عمل:

لفظ ”مسلم“ کا اطلاق ہر اس شخص پر ہوتا ہے جو اپنے آپ کو عملیاً اور ضمناً پیغمبر اسلام ﷺ کی شریعتِ مطہرہ کا پابند سمجھتا ہے اور یہ اطلاقیت نہ صرف شرعی اعتبار سے اس شخص کی زندگی پر منطبق ہوتی ہے بلکہ سماجی، سیاسی، معاشی اور عائی انتباہ سے بھی ہر پہلو کا احاطہ کرتی ہے۔ لہذا دو رجید میں مسلم، مسلمان، مسلم امہ جیسی اصطلاحیں اُن تمام افراد پر منطبق ہوئی جو قولًا و فعلًا یا صرف قولًا پیغمبر اسلام ﷺ کی شریعتِ مطہرہ سے منسلک ہونے کا دعویٰ کرتے ہیں اور اس بات کی تصدیق یا مشاہدہ ”لَا إِلَهَ إِلَّا اللَّهُ مُحَمَّدُ رَسُولُ اللَّهِ“ جیسے بنیادی کلمات سے کیا جاسکتا ہے۔ عصری دنیا کے تمام مسلمانوں کو ہم اسی قاعدہ کلیئے کے تحت اسلامی ریاست کی رعایا سمجھیں گے۔ جبکہ بذاتِ خود اسلامی ریاست کو شاخت دینے کیلئے ہمیں ماضی کے اُن ادوار کی ہلکی سی جھلک بھی سامنے رکھنا ہوگی جو اسلامی ریاست، خلافت، ملوکیت و سلطنت کے طور پر معروف تھے۔ ہمارے پیش نگاہ یہ ادوار چھ ہیں:

- |                          |   |                   |  |
|--------------------------|---|-------------------|--|
| 1- مدینہ کی اسلامی ریاست | [پیغمبر اسلام ﷺ کی مدنی زندگی کا درخشش پہلو]                  | 2- خلافتِ راشدہ   | [اسلامی سیاست و ریاست کا نیا باب]                  |
| 3- عہدِ بنو امیہ         | [اسلامی سیاسی نظام میں مزید تبدیلی اور نئی سیاسی روشن کاظہور] | 4- عہدِ بنو عباس  | [سیاسی نظام میں بالغ نظری اور علوم و فنون کا عروج] |
| 5- عہدِ بنو فاطمیہ       | [جو فاطمیین مصر کے نام سے معروف ہیں]                          | 6- سلطنتِ عثمانیہ | [مسلم سیاسی زوال کا دور]                           |

پیغمبر اسلام ﷺ نے جب ریاستِ مدینہ کی بنیاد رکھی تو آس پاس کی ملکتیں جیسے ایرانی، یونانی، شامی، عربی اور افریقی اس ریاست کی شہرت سے آگاہ ہوئیں۔ ان مملکتوں کے حکمران اس تک ودوں میں رہتے تھے کہ اسلامی ریاست کے نام سے قائم مملکت کے شب و روز کیا ہیں، نظام حکمرانی کے خدو خال اور اس میں راجح دستیکی مجموعی بیت کیا ہے۔ وہ ان معلومات سے آگاہی کیلئے وہود

## مسلم ابلاغی عمل کا تاریخی و تربیجی خاکہ

روانہ کرتے تھے جو راجح وقت ذرائع ابلاغ کا سب سے اہم شعبہ تھا۔ وقائع نگاروں نے ان فود کی تعداد ساتھ بتائی ہے جو مدنیہ عازم سفر ہوئے تھے۔ (۲) یہ فود اسلامی ریاست کے سربراہ سے ملاقات کرتے، احوال پرسی کے علاوہ ریاستی امور سے متعلق معلومات حاصل کرتے بعد ازاں وطن واپس جا کر اپنے حکمرانوں کو اُس طرزِ عمل سے آگاہ کرتے یعنی براہ راست مشاہدہ کئے گئے احوال واقعی کی روپورٹنگ اس منجھ پر کرتے کہ اسلامی ریاست کا ہر پہلو تفسیری و تعمیری انداز میں واضح ہو جاتا۔ چونکہ یہ تمام اقدامات اسلامی ریاست کی معاصر حکومتوں کی طرف سے انجام دیئے جا رہے تھے اس لئے اسلامی ریاست کیلئے بھی اقدامی جواب ضروری تھا۔ پیغمبر اسلام ﷺ کو راجح وقت ذرائع ابلاغ کی عمومی روشن کا گہرا دراکھاں لئے آپ ﷺ نے بھی اُسی انداز کو اختیار کیا جس کے منجھ پر باقی ریاستیں چل رہی تھیں۔ یہاں پر یہ کہنا زیادہ مناسب رہے گا اور مسلمانوں کا دعویٰ بھی ہے کہ دیگر دنیاوی و اخروی امور کی طرح سیاسی شعبے کے بانی حضرت محمد ﷺ اپنے ابلاغی موقف میں بھی خاصاً معروف تھے۔ منظری مدت میں آپ ﷺ نے سیاسی اسلام کی تشریخ و توضیح کے ساتھ ساتھ اسلام کی عملی تفسیر بھی بیان کر دی اور آپ ﷺ کا ابلاغی موقف دنیا کے سامنے مضبوط اور موثر ترین صنف کی شکل میں ظاہر ہوا۔ اس لئے یہ کہنا تجاذبی عارفانہ ہو گا کہ اسلامی ریاست اپنے آغاز میں ذرائع ابلاغ سے آشنا نہیں تھی۔ جیسا کہ ہم نے اپنے پی ایچ ڈی مقالہ میں ذکر کیا ہے کہ پیغمبر اسلام ﷺ کی دو پہلو (کی و مدنی) پر مشتمل زندگی میں ذرائع ابلاغ سے استفادہ بھر پور طریقے سے دیکھا گیا۔ ابلاغی روشن کا گہرا مطالعہ کرنے کے ساتھ ساتھ اس کے منقی پہلو کا توڑ بھی ثبت انداز میں تلاش کیا گیا۔ ریاست کے عمومی حالات سے باخبر ہئے کیلئے احوال پرسی، اجتماعات، ملاقاتیں، عیادتیں، سلام و دعائیں مسنون اسلامی اقدار کی حوصلہ افزائی کی گئی۔ تبلیغ و ترسیل، تعلیم و تربیت اور ترقی کی نفس جیسی روحانی اصطلاحیں اس لئے وضع ہوئیں تاکہ اسلامی معاشرتی نظام کو باکمال افراد کی دستیابی آسانی سے ممکن ہو۔ معاصر ریاستیں چونکہ یہ تمام اصلاحی پہلو دیکھ رہی تھیں اس لئے ان کیلئے انکار کرنا ممکن نہ تھا البتہ زبانی کلامی اپنے نزاع کا اظہار ضرور کرتیں۔ ہم دیکھتے ہیں کہ اکاؤ کاریاں یہاں کے علاوہ کسی بڑی ریاست نے براہ راست پیغمبر اسلام ﷺ سے جنگ کی ہمت نہیں کی۔ اس وقت کی ایک بڑی طاقت رومن سلطنت تھی۔ تاریخ اسلام میں جنگ موته کے نام سے معروف مرکر کے انہی کے خلاف لڑا گیا۔ دور جدید کی عالمی طاقتیں کی طرح رومن سلطنت کو بھی یہ زعم تھا کہ اسلامی ریاست کی مبادی حیثیت کوہس نہیں کیا جاسکتا ہے۔ ایک طرح سے ان کا عمل حفظ ماقدم کے طور پر تھا کہ کہیں اسلامی ریاست کی روز افزوں ترقی ان کی نابودی کا سبب نہ بن جائے۔ پیغمبر اسلام ﷺ کی زندگی میں اس جنگ کا فیصلہ نہ ہوا۔ آپ ﷺ کے اس دنیا سے رخصت ہونے کے بعد رومن سلطنت مسلمانوں کے ہاتھوں شکست سے دوچار ہوئی۔ ایک دوسری بڑی طاقت یونانی سلطنت تھی۔ عالمی قوانین کی خلاف ورزی کرتے ہوئے اس ریاست کے حاکم نے پیغمبر اسلام ﷺ کے قاصد کو قتل کر دیا تھا۔ جبکہ اسلامی ریاست کو تخت و تاراج کرنے کی دھمکی دی تھی۔ مسلمانوں تک خبریں پہنچ رہی تھی۔ پیغمبر اسلام ﷺ نے دونوں اقدامی صورتوں (مقتول قاصد کا بدل اور ریاست کی نگہداشت و حفاظت) کو سامنے رکھ کر کونج کو منظم ہونے کا حکم دیا۔ شدید گرمی اور قحط سالی کے باوجود مسلمانوں کا شکر عازم سفر ہوا۔ مقررہ مقام (تبوک) پہنچ کر مسلمانوں کو معلوم ہوا کہ خبر جس کا ابلاغی پہلو غیر مصدقہ اور پروپیگنڈہ مہم پر

مسلم ایلانی عمل کا تاریخی و تدریجی خاکہ

بنی تھا، جھوٹ تھی۔ (۳) ہم دیکھتے ہیں کہ یہ تمام اقدامات اور راجح الوقت ذرائع ابلاغ سے استفادہ کلی طور پر ایک ریاست کی حفاظت اور بڑھوٹری کیلئے تھے۔ بطور ریاست اس نے باقاعدہ منظم ہونے کا ثبوت دیا، اصحاب و انصار کی شکل میں رعایا میسر آئی۔ پیغمبر اسلام صلی اللہ علیہ وسلم کی صورت میں ایک رہنماء و رہبر اور حاکم موجود تھا۔ ممکن ہے کہ اُس ریاست کی ابلاغی روشنی زیادہ وسیع اور جدیدیت پر مبنی نہ ہو یا معاصر ریاستوں کی طرح زیادہ فعال اور وسیع انظر کی حامل نہ ہو، تاہم یہ حقیقت ہے کہ اسلام کے اولین دور میں ریاست باقاعدہ صورت میں موجود تھی۔ حاکم و رہبر، رعایا اور ابلاغی جھتیں (جس کا اطلاق عبادات و معاملات، سیاسیت و سماجیات جیسے تمام قسم کے موضوعات پر ہو سکتے ہیں) معاصر ریاستوں کی طرح راجح تھیں۔ البتہ اسلامی ریاست کی ابلاغی روشنی تیز و تندا و منفی پروپگنڈہ ہم پر مبنی ہونے کے بجائے ناصحانہ، مصلحانہ اور عالمانہ انداز کی تھی۔ یہی وجہ ہے کہ اُس وقت کی بڑی طاقتیں منظم ابلاغی نظام رکھنے کے باوجود اسلام کے داعینہ اسلوب کو نہ روک سکی۔ مختصر سے عرصے میں ہی اسلام کا دائرہ کار بہت سی ریاستوں تک پھیل گیا۔ بہت زیادہ مسلمانیت کی نشاندہی کے بغیر ہم صرف اشارتاً ذکر کریں گے کہ ریاست کی وضعیت اور اس کے نتیجے میں نظام سیاسی کا معرض وجود میں آنا دراصل اسلامی ریاست کا باقاعدہ آغاز تھا۔ ہر وہ فرد جس نے پیغمبر اسلام صلی اللہ علیہ وسلم کی آواز پر لبیک کہا، اطاعت کی خواہش ظاہر کی اور دو دین اسلام کو اپنے لئے انتخاب کیا وہ پہلی اسلامی ریاست کا باشندہ اور رعایا کا مستحق قرار پایا۔ پیغمبر اسلام صلی اللہ علیہ وسلم کے مدینی دور کو پہلی اسلامی ریاست قرار دیتے ہوئے اس بات کی نشاندہی بھی ضروری ہے کہ ریاست کا ابلاغی نظم و نسق اور اُس کی روشن راجح الوقت ذرائع ابلاغ سے قدرے مختلف تھی۔ جیسا کہ ہم نے اپنے مقالہ میں بیان کیا ہے کہ قریش کے ہاں سالانہ میلے بہت بڑے ابلاغی عضمر تھے۔ جبکہ صفائی کی معروف پہاڑی ان کے پیغام کی ترسیل کا اہم ذریعہ تھی۔ وہ لوگ اخلاقی قدروں سے بے نیاز ہو کر ناج گانا، شاعری اور عریانِ جسم کے ساتھ خانہ کعبہ کا طواف اور صفائی کی پہاڑی پر کھڑے ہوتے تھے۔ (۴) پیغمبر اسلام صلی اللہ علیہ وسلم نے ابلاغ کا طریقہ وہی استعمال کیا، لیکن اس میں جدت پیدا کرتے ہوئے لغویات و اخلاقیات سے عاری امور سے اجتناب کیا۔ وہ تمام جگہیں جو عرب خاندانی فخر و مباربات، شعر و شاعری اور دیگر عنوانات کیلئے استعمال کرتے تھے، پیغمبر اسلام صلی اللہ علیہ وسلم نے ان کو دین اسلام کی تبلیغ و ترسیل کیلئے استعمال کیا۔ جبکہ ذرائع ابلاغ کی بگڑی ہوئی روشن جو کسی بھی طور اسلام اور بانی اسلام کے حق میں نہیں تھی، اُس کا راجحان اسلامی نظریات کی ترویج کی طرف کر دیا۔ لہذا اسلامی ریاست کے قیام سے قبل ذرائع ابلاغ کی عمومی روشن معاندانہ تھی لیکن ریاست کے قیام کے بعد عمومی ماحول کے ساتھ ساتھ ذرائع ابلاغ کی روشن بھی اسلامیانہ ہو گئی اور پیغمبر اسلام صلی اللہ علیہ وسلم کو بھر پور موقع ملا کہ وہ اسلامی ریاست کے استحکام کیلئے عملی اقدامات بروئے کار لائیں۔

خلافتِ راشدہ کا قیامِ اسلامی نظامِ سیاسی کی ترقی کی طرف دوسرا بڑا قدم تھا۔ مسلمانوں کی سیاسی بالغ نظریٰ ایک نئی منزل سے آشنا ہوئی۔ پیغمبر اسلام ﷺ کی اطاعت کے نتیجے میں نئے نظامِ سیاسی کا معرض وجود میں آنا اس بات کی دلیل تھی کہ مسلمان نہ صرف جدید حالات سے مطابقت رکھتے ہیں بلکہ آئندہ مستقبل میں رہبری و رہنمائی کیلئے بھی تیار ہیں۔ نظامِ مملکت کیلئے ضروری لوازمات کی باقاعدہ تنظیم اسی دور میں ہوئی جبکہ شوریٰ جیسے اسلامی سیاسی اصول کی دریافت بھی اسی خلافتِ راشدہ نظام کے نتیجے میں

## مسلم ابلاغی عمل کا تاریخی و تدرجی خاکہ

ہوئی۔ خلافے راشدین<sup>ؓ</sup> چونکہ براہ راست پیغمبر اسلام صلی اللہ علیہ وسلم کے تربیت یافتہ تھے اس لئے ان کے اعمال و افعال اور اقوال تینوں اسلامی تعلیمات سے مزین تھے۔ بجا طور پر ہم کہہ سکتے ہیں کہ خلافے راشدین<sup>ؓ</sup> کے دور میں اسلامی ریاست کو ایک اور نئی جہت ملی جبکہ حدود اربعہ بھی کافی پھیلا۔ یہاں اس بات کی نشاندہی بھی ضروری ہے کہ خلافت راشدہ میں جس طرح سیاسی بالغ نظری اور سماجی شعور کی ترقی یافتہ شکل نظر آئی بالکل اُسی طرح ابلاغی جہت کوئی روشن ملی۔ ابلاغی عمل پیغمبر اسلام صلی اللہ علیہ وسلم کے دور میں محدود پیمانے پر تھا، خلافت راشدہ کے دور میں اس کی وسعت ایران، بازنطین (یونان)، بربر، روم وغیرہ تک پھیل گئی۔ خود اسلامی ریاست کے دار الخلافہ مدینے میں علمی سرگرمیاں جو راجح الوقت ابلاغی روشن کی بہترین نمونہ تھیں بہت عروج پر رہیں۔ مشہور قرآنی ماہر عبداللہ بن عباس<sup>ؓ</sup> جو خلافت راشدہ کے دور میں بہت بڑے معلم کے طور پر جانے جاتے تھے اور ابلاغ کے بہت بڑے داعی کے طور پر بھی شناخت رکھتے تھے، روزانہ الگ الگ مضامین (قرآن، حدیث، صرف و نحو، فقہ وغیرہ) کی تدریس ان کی خاص صفت تھی۔ (۵) جدید ابلاغی ہیئت کی مثل صحیح لیکن تدریس و ترسیل کی مجموعی ہیئت دیکھ کر یہ فرض کیا جا سکتا ہے کہ یہ طریقہ کارائپنے زمانے کا سب سے موثر اور انسانی ذہن کی تبدیلی کا بڑا محرك تھا۔ مسلمان حاکم، مسلمان رعایا، مسلمان تنظیمیں اور مسلمان سفراء یہ تمام ریاست کے اراکین کی حیثیت سے خارج میں وجود رکھتے تھے، لاحوالہ ان کی ذمہ داریوں کی روشنی میں اسلامی ریاست کی نشاندہی اور سیاسی استحکام کا ایک اور ثبوت مل جاتا ہے۔

مسلمانوں کی چودہ سو سال کی طویل تاریخ میں انہی دو ادوار کو خالص اسلامی اور مسلمانوں کیلئے فائدہ مند کے طور پر پیش کیا جاتا ہے۔ اول: مدینہ کی پہلی اسلامی ریاست، جس کے سربراہ پیغمبر اسلام صلی اللہ علیہ وسلم تھے اور آپ صلی اللہ علیہ وسلم کی نگرانی میں ہی یہ نظام پایہ تکمیل تک پہنچا۔

ثانی: خلافت راشدہ، اگرچہ اس دور میں پیغمبر اسلام صلی اللہ علیہ وسلم کا وجود نہ تھا تاہم آپ صلی اللہ علیہ وسلم کی طرف سے تفویض کردہ تعلیمات کے اثرات اور آپ صلی اللہ علیہ وسلم کے تربیت یافتہ افراد موجود تھے اس لئے اس نظام حکومت میں بھی اسلامی وضع قطع نمایاں طور پر دیکھی گئی۔ لاحوالہ اس دعوی کے نتیجے میں یہ بھی اقرار کرنے میں کوئی حرج نہیں کہ عوام الناس ان دونوں ادوار میں بہترین اسلامی و دنیاوی زندگی گزارنے میں آزاد اور مشتاق تھے۔ مسلمان مفکرین کے نزدیک یہ دونوں ادوار انسانیت کیلئے بالخصوص مسلمانوں کیلئے نمونہ عمل تھے۔ طرزِ معاشرت کی واضح تمثیل، حق و انصاف کی بروقت فراہمی، مظلوم و مقہور افراد کی دادرسی، امن و امان کا قیام، نظام زندگی اختیار کرنے کی پوری آزادی جیسے امور ان دونوں نظام حکومت کی اعلیٰ صفات کے طور پر پیش کئے جاتے ہیں۔ (۶) البتہ خلافت راشدہ کے بعد اسلامی مملکتوں میں نظام حکومت میں یکسر تبدیلی آگئی۔ جو سیاسی و شورائی نظام خلافت کے نام سے جاری و ساری تھا، ملوکیت و سلطنت میں تبدیل ہو گیا۔ (۷)

امروی، عبادی اور فاطمی سلطنتیں اسلامی نظام حکمرانی کی دعویدار ہونے کے باوجود اس اسلامی شناخت کا دفاع نہ کر سکیں جس کا آغاز پیغمبر اسلام صلی اللہ علیہ وسلم اور خلافے راشدین<sup>ؓ</sup> نے کیا تھا۔ شورائی نظام نظر انداز رہا، ملوکیت و موروثیت پروان چڑھی جبکہ ایک حاکم

## مسلم ابلاغی عمل کا تاریخی و تربیجی خاکہ

کیلئے ضروری دینی وصف متروک ہو گئی۔ تاہم اس حقیقت سے انکار نہیں کیا جاسکتا کہ دینی و اخلاقی کمزوریوں کے باوجود ان ادوار میں فن، علمی اور ابلاغی رجحان غالب رہا۔ قطع نظر اس کے کہ سیاسی نظام درست تھا یا غلط لیکن ملوکیت و موروثیت کے ساتھ تلے ان ادوار میں اسلامی ریاست یا سلطنت کی شناخت ہمیں واضح نظر آتی ہے۔ ان ادوار کے تمام حکمران خود کو اسلام اور مسلمان رعایا کے حاکم سمجھتے تھے۔ یہی وجہ ہے کہ دو الگ الگ نظام کی موجودگی کے باوجود ان ادوار میں اسلامی ریاست کی نشاندہی کوئی مشکل امن نہیں ہے۔ شورائی نظام جس میں ابتدائی اسلامی ریاست کے خدوخال اور خلافت را شدہ شامل ہیں کوہم مزاج انسانی کے موافق سمجھتے ہوئے طرزِ حکمرانی کا نیا اسلوب قرار دیتے ہیں جبکہ ملوکیت و موروثیت کو سیاسی پیش رفت قرار دیتے ہوئے نظام حکمرانی کی دوسری بڑی کامیاب گردانے ہیں۔ ملوکیت و موروثی حکومتوں کی وضعی ہیئت کو اسلامی قرار دینے کی ایک اور اہم وجہ ان کی معاصر ریاستیں تھیں جو انہیں اسلامی عنوان سے شناخت رکھتی تھیں۔ ریاستی نظام و نسق میں ان کی انفرادی شناخت تو پہلے سے ہی تھی تاہم علوم و فنون میں بھی اسلامی ریاستیں دیگر ریاستوں کیلئے نشان راہ بن گئیں۔ دور راز علاقوں کے ماہرین اس امید پر ان ریاستوں کی طرف رُخ کرتے تھے کہ وہاں ان کی علمی قابلیت کے مطابق اعزاز و افتخار سے نوازا جاتا تھا۔ (۸) ہم دیکھتے ہیں کہ ان ادوار خاص طور پر عباسی دور میں ہندوستان جیسے دور دراز مملکتوں سے بھی ماہرین فن آتے تھے اور اپنے ہنر کی داد حاصل کرتے تھے۔ بطور مجموعی ان مملکتوں اور سلطنتوں میں علمی و ابلاغی رجحان عروج پر تھا۔ تمام ماہرین فن اسلامی ریاست کے زیر نگیں ہوتے تھے حالانکہ ان ماہرین میں سے بعض کا تعلق مسلم قوم سے نہ تھا۔ اس کے باوجود وہ اپنے ہنر کا تمام تراستعمال مسلم ریاست کیلئے کرتے تھے۔ (۹) حاکم مطلق کی تعیناتی سے لے کر ریاستی نظام و ضبط تک کی تمام سرگرمیاں دراصل اسلامی ریاست کی مکمل نشاندہی کرتی ہیں۔ ایک طاقت و ریاست کا مشاہدہ ان سلطنتوں میں بخوبی کیا جاسکتا ہے۔ چونکہ ملکتیں معاصر ریاستوں کی طرح سیاسی نظام و ضبط کی حامل ہوتی تھیں اس لئے سیاسی امور کی طرح دیگر شعبہ ہائے زندگی پر بھی ان کی گرفت کافی مضبوط ہوتی تھی۔ ان سلطنتوں کے دور عروج میں جہاں علم و تمدن کو پھیلانے کا بھرپور مظاہرہ کیا گیا وہی اپنے موقف کی ترسیل اور ریاست کے خلاف سازش کے ہر پہلو کا بھی بڑی خوبصورتی سے مقابلہ کیا گیا۔ عصر حاضر کی طرح ابلاغی مزاحمت یا مداخلت کا زور بہت زیادہ نہیں تھا۔ تحریری ابلاغ بام عروج پر ہونے کے باوجود صرف دینی و سیاسی مقاصد کیلئے استعمال کیا جاتا تھا۔ چونکہ مسلم ریاستوں کے ماہرین اس فن سے بخوبی واتفاق تھے اس لئے اگر کسی معاصر ریاست کی طرف سے کوئی اقدام اٹھایا بھی گیا تو اس کا بھرپور جواب اُن کے پاس موجود تھا۔ لہذا ان مملکتوں میں راجح ذرائع ابلاغ کی روشن اگردوستانہ نہ تھی تو پھر معاندانہ بھی نہ تھی۔ ان مملکتوں نے اپنی ترقی کے بل بوتے پر کسی مخالف مملکت کو یہ موقع فراہم نہیں کیا کہ وہ اسلامی ریاست کے خلاف پروپیگنڈہ مہم کا آغاز کرے۔ معاصر سرگرمیوں میں سب سے اہم سرگرمی تعلیم و تعلم کا حصول تھا۔ مسلمان ریاستوں کے باسی تعلیم و تعلم کے سلسلے میں بڑے حریص واقع ہوئے تھے۔ انہوں نے ہر وہ علم و فن کو اپنایا جو شخصی و اجتماعی زندگی کیلئے کارآمد ہو سکتا تھا۔ علمی گرفت کے نتیجے میں کسی دوسری ریاست کو یہ جرأۃ نہ ہوئی کہ وہ اسلامی مملکت یا ریاست کو پروپیگنڈہ مہم کا شکار بنائے۔ تاریخی شواہد کے تناظر میں ہم یہ نتیجہ اخذ کر سکتے ہیں کہ ان ادوار میں ذرائع ابلاغ کی عمومی روشن مسلم ریاست کے حق میں تھی۔ معاصر قوتوں کے خلاف اسلامی

## مسلم ابلاغی عمل کا تاریخی و درجی خاکہ

ریاست کا مقابلہ میدانِ جنگ میں ہی تھا۔ فکری اور نظری یلغار اس قدر مضبوط نہیں تھی کہ مسلم ریاست کو انتشار و افتراق کا سامنا کرنا پڑے۔ ذرائع ابلاغ کے کمزور کردار کا ایک اور پہلو موروثی و شخصی حکومتوں کا پے در پے قیام تھا۔ تقیدی و تحملی فضانہ ہونے کے سبب فرد واحد اپنی مرضی و منشا کے مطابق نظام حکمرانی ہاتھ میں لے لیتا تھا بعد ازاں اس نظام کو اپنی نسل کی طرف منتقل کرتا تھا۔ بہر حال ریاستی نظم و نسق کی نوعیت کچھ بھی ہو یہ حقیقت اپنی جگہ درست ہے کہ اسلامی ریاست کے نام سے قائم سلطنتوں میں سیاسی اُتار چڑھا کر ہر دور میں رہا، اختلافات و انتشارات کے مشاہدات بھی ملاحظہ ہوئے لیکن ایک پہلو جو ہمیشہ منتظم طور پر موجود رہا وہ اسلامی ریاست کی شناخت اور رائج الوقت ذرائع ابلاغ سے بھر پور استفادہ تھا۔

ہماری اب تک کی بحث اسلامی ریاست اور اس کے وجود کے سلسلے میں تھی۔ اپنی گفتگو میں ہم نے یہ وضاحت کرنے کی کوشش کی کہ مدینہ کی اسلامی ریاست اور خلافت راشدہ کے بعد حاکم وقت کیلئے دینی و صفحی خاصیت متروک ہو گئی صرف سیاسی تناظر کی الیت کو ہی حرف آخر سمجھا گیا۔ چار معروف سلطنتوں کی مثال دیتے ہوئے اس بات کی نشاندہی کی کہ دینی و اخلاقی اعتبار سے کمزور ہونے کے باوجود ان سلطنتوں کے حکمران خود کو مسلم رعایا کا حاکم سمجھتے تھے۔ البتہ ان حکمرانوں کے ادوار میں جہاں اسلامی ریاست کی سرحدوں کی وسعت میں اضافہ ہوا ہی تعلیمی و روحانی اچھا خاصابڑا ہاں جبکہ علوم و فنون کو بھی باہم عروج تک پہنچایا گیا۔ اب جبکہ اس وضاحت کے بعد کہ چھ مختلف ادوار میں اسلامی ریاست کا وجود قائم تھا یہاں پر ہم موضوع بحث کو سیئی ہوئے مختصر اذکر کرتے ہیں کہ بات پہلی اسلامی ریاست کی ہو، خلافت راشدہ کی ہو یا بعد کی چار معروف سلطنتوں کی ہر نظام حکمرانی میں ذرائع ابلاغ کی روشن تعمیری اور توسعی پسندانہ تھی۔ ذرائع ابلاغ کی طرف سے اکا ڈا سازشی نظریات اگر قائم ہوئے بھی تو ان کا موثر جواب اسلامی ریاستوں کے پاس موجود تھا۔ لہذا شروع کی اسلامی ریاست میں ذرائع ابلاغ حریف نہیں بلکہ حلیف تھے، تحریب کا نہیں تعمیری تھے، مفسد نہیں مصلح تھے۔ اس تاریخی ثبوت کی موجودگی میں جدید اسلامی ریاست کیلئے ممکن نہیں ہے کہ وہ ذرائع ابلاغ کو قبول کرنے میں ہمچکیا ہٹ محسوس کرے۔ بلکہ آج کا ہر جدید ابلاغی پہلو اسلامی کی تبلیغ و ترویج اور تشویح میں بھر پور معاونت بن سکتا ہے۔ تاہم اس تبلیغ حقیقت کو قبول کرنا ہوگا کہ آج بھی اسلامی ریاستیں جدید ابلاغی منابع کو بروئے کار لانے کی بجائے روایتی طرز ابلاغ پر اکتفاء کئے بیٹھی ہیں۔ اس کی وجہ جیسا کہ ہم آئندہ سطور میں بیان کریں گے کہ ذرائع ابلاغ مغرب الاخلاق امور کی تشویح کا ذریعہ بنتے ہیں۔ جبکہ باطل عقائد کی ترویج بھی ان ذرائع کے توسط سے انجام پانے والا سرعی الحركت عمل ہے۔ ہم دیکھتے ہیں کہ مسلم ریاست کے دانشوروں کی اکثریت اگرچہ جدید ذرائع ابلاغ کی افادیت کو تسلیم کرتی ہے تاہم ایک طبقہ ایسا بھی ہے جو صرف اسی امر کو کہ ذرائع ابلاغ مغرب الاخلاق امور کی تشویح کرتے ہیں کو جواز بنا کر ان کی حرمت کا قائل ہے۔

اب دوسرے گوشے کی طرف اشارہ کرتے ہیں جیسا کہ ہم نے سطور بالا میں ذکر کیا کہ اسلامی ریاست کیلئے ذرائع ابلاغ قابل قبول ہیں اور اس کے دعویٰ کے ضمن میں ایک تاریخی حوالہ بھی دیا اور یہ وضاحت کرنے کی کوشش کی کہ اسلامی ریاست کی درجہ بدرجہ ترقی کے ساتھ ابلاغ سے استفادہ کی مثالیں کثرت سے مشاہدہ کی گئیں۔ لیکن سوال اپنی جگہ قائم ہے کہ اگر اسلامی ریاست ابلاغی

## مسلم ابلاغی عمل کا تاریخی و تدریجی خاکہ

جہتیں قبول نہیں کرتی ہے تو پھر کیا وجوہات ہو سکتی ہیں۔ ذیل میں ہم دو وجوہات کی طرف اشارہ کرتے ہیں اور بعد ازاں جدید ابلاغی امور کی نشاندہی کرتے ہوئے موضوع بحث کو سمیٹ لیتے ہیں۔ اولین وجہ جو ذرائع ابلاغ کی قبولیت میں رکاوٹ بن سکتی ہے وہ مسلمانوں کے ہاں رائج روایتی طرز ابلاغ کا اثر و رسوخ ہے۔ اسلامی ریاست کے ذمہ داروں نے روایتی ابلاغ کو ایک فرض سمجھ کر زندہ رکھا۔ قرآنی رموز و اوقاف، احادیث کی باریکیاں اور تاریخی وقائع اس نوع کی واضح ترین مثالیں ہیں۔ گویا ہم کہہ سکتے ہیں کہ اسلامی ریاست اگر جدید ابلاغیات کو قبول نہیں کرتی ہے یا متوجہ نہیں ہوتی ہے تو اس کے پس پر وہ روایتی طرز ابلاغ کے اثرات ہو سکتے ہیں۔ جبکہ دوسری وجہ جدید ذرائع ابلاغ کا وہ مخرب الاحقاق پہلو ہے جو نہ صرف اسلام کی نظر میں مذموم ہے بلکہ جدید سماجی زندگی کیلئے بھی پڑھتر ہے۔ اس سلسلے میں مندرجہ ذیل نوع کی مثالیں دی جاسکتی ہیں:

# بے حیائی اور فاختی کا فروع کہ چھپانے اور پرداہ کرنے کی چیزیں تک عیاں نظر آتی ہیں۔

# مردوں اور عورتوں کو ناجائز تعلقات کی طرف ترغیب، اس سلسلے میں جنسی مخالف کے متعلق کچھ جانے کے طریقے بتائے جاتے ہیں، پیار و محبت اور جذباتی قسم کی فرضی داستانیں دکھائی جاتی ہیں۔ فلمیں، ڈرامے اور اسٹچ شواں نوع کی مثالیں ہیں۔

# غیر اخلاقی حرکتوں اور زنا کی ترغیب، یہاں تک کہ معاشرے میں بعض افراد عملًا ان حرکتوں کے مرتكب ہوتے ہیں۔  
# ناج گانا کی ترغیب کہ عملاً اس کی شبیہ ہر معاشرے میں نظر آتی ہے۔ یہاں تک کہ شادی بیاہ جیسے مقدس رشتے میں بھی اس ابلاغی صنف کا بھر پور مشاہدہ کیا جا سکتا ہے۔

# معاشرے کی اکثریت میں مزاحیہ پن مزاج کا پیدا ہونا کہ آخرت جیسے صحیح العقیدہ عمل کی پرداہ پوچی کی جاسکے اور زندگی کو صرف نہیں مذاق سمجھ کر آخرت کے مقدمہ سے اخراج کیا جاسکے۔

# غیر حقیقی اور فرضی مناظر کی تشهیر، جادو کا استعمال، مستقبل کے متعلق پیش گویاں اور انبياء سے منسوب ایسی باتوں کی تشهیر ہوتی ہے جو کہ اللہ تعالیٰ کی توحید و وحدانیت سے مکراتی ہیں، آج کے مسلم ذرائع ابلاغ میں اس طرح کے پروگرامات عام دکھائے جاتے ہیں۔

# غیر مسلم اقوام کی تہذیب و تمدن کی نموجیں ہندوؤں کے دیوتا دیوی، عیسایوں کی صلیب، یہودیوں کا ستارہ وغیرہ کی تشهیر، اگرچہ بظاہر ان نشانات سے مسلم ریاست کے باسیوں کو کوئی فرق نہیں پڑتا لیکن کہیں کہیں کم سن اذہان ان اثرات کو ضرور قبول کرتے ہیں اور نتیجے میں ایک اچھے مسلمان کے بجائے لبرلزم (آج کی مشہور اصطلاح میں روشن خیالی) کی طرف مائل مسلمان کاظہور ہوتا ہے جو اسلامی ریاست کیلئے کارآمد بننے کے بجائے کمزور و رواقع ہوتا ہے۔

یہ چند امور ہیں جن کی نشاندہی کی گئی و گرنے سینکڑوں ایسے امور ہیں جن کو بنیاد بنا کر ذرائع ابلاغ کی اہمیت و افادیت سے انکار کیا جاسکتا ہے۔ یہاں تک کہ اسلامی ریاست کی رعایا کی اخلاقی حرمت کی بنا کی خاطر جدید ذرائع ابلاغ کی مکمل نفعی کی جاسکتی ہے۔ تاہم یہاں پر یہ سوال ضرور پیدا ہو گا کہ کیا اسلامی رعایا کی اخلاقی قدریں اس قدر کمزور ہیں کہ وہ ذرائع ابلاغ کی ہلکی سی جنبش پر

## مسلم ابلاغی عمل کا تاریخی و تدریجی خاکہ

زمین بوس ہو جائیں۔ اس کا جواب ہاں میں قطعاً نہیں دیا جاسکتا۔ مثالیں ہمارے سامنے ہیں۔ ذرائع ابلاغ کی بھرمار ہونے کے باوجود آج بھی مسلم سماج میں اسلامی اقدار کی پاسداری کی جاتی ہے۔ لوگ حرف آخر کے طور پر مذہبی تعلیمات کو ہی قول کر لیتے ہیں۔ جدید ذرائع ابلاغ کے اثرات کو صرف اس حد تک قبول کیا جاسکتا ہے کہ وہ کم سن اذہان کو بہت حد تک خلاف شرع بناسکتے ہیں۔ البتہ اگر انہی ذرائع ابلاغ کو اسلام کی ترویج و تشبیر کیلئے استعمال میں لا یا جائے تو پھر یہ عمل نہ صرف مستحسن ہے بلکہ دین اسلام کو عالمی سطح پر متعارف کرانے کا ایک سریع الاثر ذریعہ بھی بنے گا۔

## اسلامی روشن ابلاغ:

اسلام میں دعوت و تبلیغ واجب کفائی امر ہے۔ یہ زمان و مکان، رنگ و نسل، لسانی و اقلیقی حدود و قیود سے آزاد رہ کر پوری انسانیت کی نجات کا دعویٰ دار ہے۔ اسلام چونکہ کثیر الجھت تعلیمات کا حامل ہے اس لئے یہ خود کو عالمی و دادگی پیغام کی ترسیل کیلئے موزوں سمجھتا ہے۔ اس سلسلے میں قرآن اور اقوال پیغمبر اسلام ﷺ میں متعدد مثالیں موجود ہیں۔ اعلان بخش کے اوپرین تجربہ میں تعلیم و تربیت کی نشاندہی کے بعد پیغمبر اسلام کو جو پہلا حکم دیا گیا وہ دعوت و تبلیغ کا تھا۔ (۱۰) جبکہ اس مہم ترین امر کی انجام دہی کیلئے قرآن جیسا دستور بھی فراہم کیا گیا۔ پیغمبر اسلام ﷺ کی جدو جہد اور قرآنی فرایمن کی روشنی میں دعوت و تبلیغ کی اہمیت اس سے زیادہ کیا ہو سکتی ہے کہ اسلام کا ابتدائی مرحلہ سیکھنے کے عمل سے شروع ہوا اور اختتامی مرحلہ تبلیغ کے عمل سے مکمل ہوا۔ لفظ ”اقرأ“ سے شروع ہونے والا اسلام کا علمی اور لفظ ”بلّغ“ کے اختتامی تبلیغی حکم اس بات کا بین ثبوت ہے کہ ابلاغی صنف و صفت کے اختراع میں اسلام نے کوتا ہی نہیں بر تی ہے۔ خصوصاً دوسری صدی ہجری کے اوائل سے لے کر انتظام تک مسلمانوں نے ابلاغی علوم کو بام عروج تک پہنچایا۔ (۱۱) لیکن چونکہ اس زمانے میں یہ عمل صرف علمی فروع کے طور پر ہوتا تھا لہذا جدید ابلاغی منابع کی طرح ان کی شناخت ذرائع ابلاغ کے نام سے نہیں ہوئی۔

یہاں پر یہ دعویٰ نہیں کیا جاسکتا کہ صرف اسلام ہی دعوت و تبلیغ اور ابلاغیات کا موجہ رہا ہے بلکہ اس صنف کو پروان چڑھانے میں دنیا کی ہر قوم کا کردار رہا ہے۔ لہذا کسی ایک قوم کی طرف نسبت دینے کے بجائے ہم عمومیت کی طرف اشارہ کرتے ہوئے قرار دیں گے کہ جس دن انسان نے بولنا سیکھا وہ ابلاغی عمل کا آغاز تھا۔ ازل سے ہی انسان اور ابلاغ کا مسٹکم رشتہ رہا ہے۔ جوں جوں سماجی زندگی میں نمو ہوئی ویسے مختلف شعبہ جات زندگی میں بھی جدت آنے لگی۔ یہ انسان ہی تھا جس نے ضروری (اصلاح کی غرض سے) اور مفاد پرستی دونوں صورت میں ابلاغ کو اپنی زندگی کا جزو بنالیا۔ ضروری اس لئے کہ انسان کی تعلیم و تربیت اور دینی جذبہ کی تکمیل ممکن ہو سکے، مفاد پرستی اس لئے کہ اپنی جائز و ناجائز خواہشات (جن کا زیادہ تر تعلق ریاستی امور سے ہے) کی بجا آوری ہو سکے۔ اسلامی روشن ابلاغ بھی انہی دو نکات کے ارد گرد گھومتی ہے، دینی تبلیغات کا تعلق مصلحانہ ابلاغ سے رہا کیونکہ دینی تعلیمات کی ترسیل دراصل اصلاحی عمل کی انجام دہی کیلئے کی جاتی ہے جبکہ ریاستی توسعی اور سلطنت کی بقاء جیسے امور کیلئے مفاد پرستانہ ابلاغ سے کام

## مسلم ابلاغی عمل کا تاریخی و تدرجی خاکہ

لیا گیا۔ گویا اسلامی روشن ابلاغ کی شناخت و صورتوں میں کی جاسکتی ہے:

اول: مصلحانہ ابلاغ

دوئم: مفاد پرستانہ ابلاغ

مزہبی بنیادوں پر کیا جانے والا ابلاغ مصلحانہ ابلاغ کہلاتا ہے۔ اسلام کی ابتدائی زندگی پر ایک طائر انہ نظر دوڑائی جائے تو جا بجا ابلاغ کے اعلیٰ نمونے کبترت ملتے ہیں۔ مسجد نبوی کا وہ صحن جہاں پر پیغمبر اسلام ﷺ کے جھرمٹ میں مسائل دینی و دنیاوی بیان فرمائے ہیں اور صحابہ کرام ہمہ تن گوش ہیں گویا ابلاغ کی عمیق تفسیر دیکھائی جا رہی ہے۔ اسی طرح اللہ تعالیٰ کی طرف سے کسی خاص حکم کے نازل ہونے پر پیغمبر اسلام ﷺ کا تمام صحابہؓ کو فوراً مسجد میں بلوانا اور پھر خطبہ دینا اور بعد ازاں مسئلہ کا بیان ابلاغی عمل کی کتنی خوبصورت تفسیر ہے۔ دوسری جانب ہم جب کلام عظیم کی جانب دیکھتے ہیں تو پورا کا پورا قرآن ابلاغی عمل کا بہترین نمونہ نظر آتا ہے۔ قرآن پاک میں جا بجا اے میرے رسول ﷺ، اے ایمان والو، اے لوگو جیسے خطبات کا مقصد یہی ہے کہ انسان کو بیدار کھا جائے اور ہر وقت کسی خاص پیغام کے وصول کیلئے تیار رکھا جائے۔ اسی طرح احادیث مبارکہ میں یہ طریقہ کارکہ ”میں نے فلاں سے سنا اُس نے فلاں صاحب سے سنا اور اُس صاحب نے فلاں سے سنا اور اُس نے پیغمبر اسلام ﷺ سے ارشاد فرماتے ہوئے سنا کہ...!“ یہ پہنچانے کا وہ بہترین اور صداقت پر منی طریقہ ہے جس کی مثال دنیا آج تک پیش نہ کر سکی اور اسی انداز سے صحافت نے اپنا طرز نگارش وضع کیا اور جدید ابلاغ کی شکل اختیار کر گئی۔

مفاد پرستانہ ابلاغ کو خواہشات کی تکمیل کیلئے انجام دیا جانے والا عمل کہہ سکتے ہیں۔ خاص طور پر اگر ماضی کے حوالے سے دیکھا جائے تو یہ عمل حکمران، سلطان یا بادشاہ اپنی حکومت کی بقاء کیلئے مختلف پیغامات ”حکم“ کی صورت میں اپنی رعایا پر نافذ کرتے تھے۔ جبکہ حکومت کے خلاف کسی بھی سازش کے ستد باب کیلئے سلطنت کے مختلف شہروں اور علاقوں پر ان کے وقائع نگار تیعنیات ہوتے تھے جو وہاں کے حالات اور خبروں سے بادشاہ وقت کو آگاہ کرتے تھے۔ (۱۲) گویا وقائع نگار اپنی ملازمت کے پیش نظر یہ ابلاغ کرنے پر مجبور تھے جبکہ بادشاہ اپنی حکومت کو دوام دینے کیلئے مفاد پرستانہ ابلاغ کے محتاج تھے۔ اسلامی روشن ابلاغ کی مختصر آنشا نہیں کے بعد ہم اب عصری روشن کا تذکرہ کریں گے تاکہ موضوع بحث کی جامعیت واضح طور پر سامنے آئے۔

## ذرائع ابلاغ کی عصری روشن:

ذرائع ابلاغ کے نئے روپ (اتهام وال الزام) کا مشاہدہ بظاہر ۹-۱۱ واقعہ کے بعد ہوا۔ محل انداز میں اس واقعہ کی پوری ذمہ داری ایک قوم (مسلم اُمّہ) کے اوپر ڈالی گئی جس کا لامحالہ مقصد بدنای اور کردار کشی کے سوا کچھ نہ تھا۔ جیسا کہ اکثر مسلمان مفکرین اور دانشور حضرات بھی یہ محسوس کرنے لگے تھے کہ چند گراہ کن افراد کے اس فتح فعل کی توجیح پوری اُمت مسلمہ کے مجموعی کردار میں ڈھونڈنے کی سازش کی گئی، یہاں تک کہ ایک عالمی طاقت بزم خود یہ فیصلہ کر دیتی ہی کہ ہونہ ہو اس واقعہ کے تانے بانے مسلمانوں سے

## مسلم ابلاغی عمل کا تاریخی و تدریجی خاکہ

ملتے ہیں۔ عملی و فکری دو طرح کے اقدامات کے ذریعے اس واقعہ کی حقانیت ثابت کرنے کی پوری کوشش ہوئی۔ عملی اقدام عراق اور افغانستان پر حملے کی صورت میں ظاہر ہوا جبکہ فکری اقدام ذرائع ابلاغ کے ذریعے اٹھایا گیا۔

بحث کو مزید آگے بڑھانے سے قبل مسلم دنیا کی عصری جغرافیائی حیثیت بیان کرتے ہوئے اس بات کی نشاندہی کرتے ہیں کہ ۱۱-۹ واقعہ کے بعد ذرائع ابلاغ کی یکطرفہ ذمہ داری صرف مسلم امام کے حوالہ سے نظر آئی۔

فی زمانہ جغرافیائی اعتبار سے اگر دیکھا جائے تو اس وقت پوری دنیا میں ستاؤن ممالک ایسے ہیں جہاں پر مسلمان اکثریت کے طور پر لستے ہیں اور انہی کی حکومتیں قائم ہیں۔ اس سے بھی بڑھ کر ایک حوصلہ افزاء رپورٹ کے مطابق دنیا کا ہر چوتھا شخص مسلمان ہے۔ (۱۳) دوسری جانب براعظموں کے اعتبار سے مسلمانوں کی تعداد افریقہ سے لے کر ایشیاء تک اور امریکہ سے لے کر آسٹریلیا تک ہر جگہ کثرت سے نظر آتی ہے۔ جبکہ مغربی ممالک میں اسلام کی حیثیت دو صورتوں میں تعین کی جاسکتی ہے:

### اسلام بطور جلد سرایت کر جانے والا نہ ہب:

۱۱-۹ واقعہ کے بعد مغربی ممالک میں اسلام قبول کرنے والوں کی تعداد میں خاصاً اضافہ دیکھنے میں آیا۔ ان ممالک میں مسلم آبادی کا سب سے زیادہ تناسب فرانس میں ہے اور اب بھی روز افزون اسلام قبول کرنے والوں کی تعداد میں مسلسل اضافہ ہو رہا ہے۔ (۱۴)

اکیسویں صدی میں وقوع پذیر ہونے والی اس ثبت تبدیلی کو مسلمانوں کیلئے خوش آئندہ قرار دیا جاسکتا ہے۔ ذرائع ابلاغ کی معاندانہ روشن کی موجودگی میں مغربی عوام کا رجحان اسلام کی طرف ہونا حیرت انگیز امر تھا۔ ایک طرح سے ذرائع ابلاغ کی تیز و تندروش نے خود اسلام کی ترسیل کا راستہ فراہم کر دیا۔ دیگر تمام منفی کردار کے باوجود اس معاملے میں ذرائع ابلاغ کی تعریف نہ کرنا زیادتی ہو گی حالانکہ یہ بھی حقیقت ہے کہ ذرائع ابلاغ کا یہ اقدام اسلام سے ہمدردی کی بناء پر نہ تھا بلکہ ”جھوٹ کو اس قدر بار بار دھراو کہ وہ سچ ثابت ہونے لگے“ کے مصدق اسلام کی منفی تشبیہ تھی۔ یہ روشن اسلام کے حق میں بار آور بھی ثابت ہوئی اور نقسان کا باعث بھی بنی۔ بار آور اس لئے کہ بار بار کے تذکرے نے مغربی عوام کو تجویز میں بنتا کر دیا کہ آخر یہ نہ ہب کس قسم کی تعلیمات پر مبنی ہے۔ جس قسم کی تشبیہ میں جاری تھی اس کی تصدیق یا مزید نفرت کے اظہار کیلئے اسلامی تعلیمات کی طرف متوجہ ہوئے کئی ایک مغربی افراد نے جب دیکھا کہ معاملہ اس کے برکس ہے جس کا اظہار میڈیا کرتا ہے تو انہوں نے اسلام کو ایک معتدل اور جامع مذہب کے طور پر پایا۔ نقسان کا اندازہ مسلم ریاستوں میں جاری دہشت گردانہ واقعات سے لگایا جاسکتا ہے۔ عراق اور افغانستان میں جاری قتل و غارت گری کے بعد تو یہ امید تھی کہ یہ سلسلہ اب تھم جائے گا لیکن معاملہ اس کے برکس رہا۔ دہشت گردی کے نام پر شام میں بھی قتل و غارت گری شروع ہو گئی جبکہ دیگر اسلامی ممالک میں بھی وقتاً کبھی انقلاب کے نام پر، کبھی شریعت کے نام پر اور کبھی خلافت کے نام پر شورشیں جاری رہتیں ہیں۔ عرب انقلابات اس کی زندہ مثال ہے۔ ان واقعات کے پس پرده سب سے زیادہ بھی انک تصویر مغربی دانشوروں کے

## مسلم ابلاغی عمل کا تاریخی و تدریجی خاکہ

تبصرے اور تجزیے ہیں۔ خود ساختہ سروے اور نام و نہاد اظہار رائے کی آزادی کی آڑ میں مسلم ریاستوں کی قسمت کے فیصلے بھی کئے جاتے ہیں۔ لامحالہ آج کی مسلم ریاستوں کا سب سے بڑا اور طاقت و حریف جدید رائے ابلاغ ہیں جس نے نہ صرف آج کی مسلم ریاستوں کو باقی ماندہ دنیا کے سامنے لاکھڑا کیا ہے بلکہ ان دونوں ملک مذہبی، مسلکی، لسانی اور سیاسی خلفشارک شکار بھی بنادیا ہے۔

### اسلام کی شاخت بطورشدت پسند مذہب:

فی زمانہ اس کا سبب بھی ۹-۱۱ واقعہ ہے۔ چونکہ بظاہر و لٹڑیڈ سینٹر پر حملہ کرنے والوں کا تعلق مسلمانوں سے جوڑا جاتا ہے لہذا مغربی خفیہ ایجنسیز کے کارندے ذرائع ابلاغ کے ذریعے سادہ لوح عوام کو کسی حد تک یہ باور کرانے میں کامیاب ہو گئے کہ چونکہ اس واقعہ میں براہ راست مسلمان ملوث ہیں لہذا اسلام لوگوں کو شدت پسندی سکھاتا ہے اور یہ پروپیگنڈا مسلمانوں کیلئے کوئی اچھا پیغام لے کر نہیں آیا۔ ہر جگہ، ہر قوم کو مسلمان دہشت گرد نظر آنے لگے اور اسلامی تعلیمات کے بارے میں شکوہ و شبہات کا اظہار کیا گیا۔ خاص طور پر کلام عظیم قرآن مجید کی وہ تمام آیتیں جو جہاد سے متعلق ہیں ان کی جانب انگلیاں اٹھائیں گئیں اور یہ تاثر دیا جانے لگا کہ خود مسلمانوں کے کلام عظیم میں اس طرح کی ہدایات ہیں کہ مسلمانوں کے سو اسی کوہی قتل کرنا جائز ہے لہذا اسلام میں شدت پسندی ہے۔ یہ پہلو مسلمانوں کیلئے انتہائی منفی ثابت ہوا اور کئی مسلمان ممالک میں دہشت گردی کی وارداتوں میں اضافہ دیکھنے میں آیا۔ افغانستان اور عراق پر حملہ کیا گیا۔ جبکہ پاکستان بالواسطہ طور پر ان دہشت گردانہ حملوں کی زد میں رہا اور اب تک یہ سلسلہ جاری ہے۔ لہذا ”۹-۱۱“ کو کیسوں صدی کا سب سے بڑا پروپیگنڈا (بے گناہ جانوں کے ضیاع پر افسوس کے ساتھ) یا مسلمانوں کے خلاف گھری سازش قرار دیا جائے تو بے جانہ ہو گا۔ یہ پروپیگنڈا ہی تھا جس کی وجہ سے مسلم امراء کی مجموعی حیثیت دگر گروں نظر آنے لگی اور اس کیلئے جس پہلو کو سب سے زیادہ استعمال کیا گیا وہ ”ابلا غی پہلو“ تھا۔ (۱۵) مغربی حکمران اس سے پہلے جنگ عظیم دو میں بھی اس طرح کے ذرائع استعمال کرچکے تھے۔ (۱۶) لہذا اپنے وسیع تجربات کی بنیاد پر یہ تھکنڈے مسلمانوں کے خلاف استعمال کرنے لگے۔ یہی وجہ تھی کہ ۹-۱۱ واقعہ کے نور بعد مشہور مغربی ذرائع ابلاغ سی این این، بی بی سی، فوکس چینل، اسکائی نیوز، نیو یارک ٹائمز و دیگر چینلز اور اخبارات نے پہلی فرصت میں اس کا الزام مسلمانوں کے سرخوب پ دیا (۱۷)، جس کا نتیجہ یہ تھا کہ مسلم امراء ایک فریق کی حیثیت سے نمودار ہوئی جبکہ کئی جگہوں پر براہ راست ان کی عبادت گاہوں پر حملہ ہونے لگے۔ ان عبادت گاہوں پر حملے فوری رو عمل کا نتیجہ تھے تاہم دور رس نتائج افغانستان اور عراق پر حملوں کی صورت میں ظاہر ہوئے جبکہ پاکستان سمیت مشرق و سلطی کی بگڑتی صورت حال اس کے علاوہ ہے۔ اس دوران مسلم امراء نہ صرف اپنی مرکزی مجموعی حیثیت کو چاہنے میں ناکام نظر آئی بلکہ کئی مسلم ممالک کے عوام نے بھی ۹-۱۱ کے واقعہ کو اسی نظر سے دیکھا تھا اور اس کی سب سے بڑی وجہ مغربی ذرائع ابلاغ کا پروپیگنڈا تھا جبکہ دوسری جانب مسلمانوں کا دوسرے تمام شعبوں کی طرح اس شعبے یعنی ”ابلا غی پہلو“ میں بھی کمزور کردار نظر آیا اور مسلمانوں نے ۹-۱۱ کے واقعہ کے تناظر میں الزام درازامات کا مسکت جواب دینے کے بجائے خاموشی کو حالات کا تقاضا سمجھا۔

## مسلم ابلاغی عمل کا تاریخی و تربیجی خاکہ

یہاں پر ایک اہم نکتے کی وضاحت بھی ضروری ہے۔ جدید دنیا میں مسلمان دانشوروں کا ایک طبقہ اس خام و خیال میں ہے کہ ذرائع ابلاغ صرف اسلام کی تبلیغ کریں تو ان کے استعمال کا جواز نکل سکتا ہے ورنہ ان کی حرمت باقی رہے گی۔ یہ نکتہ نظر اس وقت درست ہو سکتا ہے جب ذرائع ابلاغ اسلام اور مسلمانوں کی طرف ملتقت نہ ہوں یا اسلام کے بارے میں بحث و مباحثہ نہ کریں لیکن جب ذرائع ابلاغ اسلام کے بارے میں ”معلمات“، گفتگو کریں اور فیصلہ سازی جیسی قوت حاصل کریں تو پھر ان کے استعمال کی صورت کیا ہو سکتی ہے؟ یہ بحث و مباحثہ جو ذرائع ابلاغ میں زوروں پر ہو اگر پروپیگنڈہ کی شکل اختیار کرے تو پھر جواز یا عدم جواز کا انتظار کیا جائے گا؟ اس کا جواب ہاں میں قطعاً نہیں دیا جاسکتا۔ کیونکہ مشاہدات ہمارے سامنے ہیں۔ جب ذرائع ابلاغ گستاخانہ حد تک اسلام اور شعائر اسلام کے بارے میں گفتگو کریں اور اسلامی ریاست کے باسی جواز اور عدم جواز کی آڑ میں کاہلی اورستی کے مرتب ہوں تو نتیجتاً اس کا خمیازہ اسلام اور مسلمانوں کو ہی بھگتا ہو گا۔ عصری دنیا میں قطع نظر اس کے بر قیاتی ابلاغ (Electronic Media) یا مطبوعاتی ابلاغ (Print Media) کے ذریعے اسلام کی تبلیغ ہوتی ہے اور ان تبلیغات سے کتنے لوگ اسلام کی طرف راغب ہوئے، دفاعی نقطہ نظر سے ذرائع ابلاغ سے استفادہ کا جواز نکالنا ہو گا کیونکہ آج کے سابقی دور میں ان ذرائع ابلاغ سے چشم پوشی بالکل بھی نہیں کی جاسکتی خاص طور پر جب پوری دنیا میں اس کی اہمیت بجا طور پر تسلیم کی جا چکی ہو جس طرح ”میڈیا وار“ ماحول کو مسلسل پروان چڑھایا جا رہا ہے اس کے حساب سے نہ صرف ذرائع ابلاغ کی اہمیت و ضرورت میں اضافہ ہو رہا ہے بلکہ اس سے بھی بڑھ کر ان کا استعمال فرضیت کی حد تک چلا گیا ہے۔ وہ دونہیں رہا جب پہنچانے کا عمل چند مخصوص لوگوں، گروہوں اور مجموعوں تک محدود تھا۔ دنیا اب گلوبل ویٹیج کی شکل اختیار کر چکی ہے۔ پل بھر میں سینکڑوں میل دور نما ہونے والے واقعات کو دنیا میں کہیں بھی دیکھا اور سننا جاسکتا ہے۔ صرف یہی نہیں کہ ان واقعات کو دیکھنے اور سننے کا موقع مل رہا ہے بلکہ دیگر کئی پہلوؤں سے معلوماتی اور علمی اضافے کے اسباب بھی پیدا ہو رہے ہیں۔ لہذا ایک خود مختار ملک خاص طور پر اسلامی ریاست کو جہاں دفاعی، معاشی اور سیاسی اعتبار سے مختکم ہونا ضروری ہے وہی ذرائع ابلاغ سے بھی مضبوط رشتہ استوار کرنا جدید حالات کا تقاضا ہے۔ لمحہ لمحہ بدلتی صورت حال کے باوجود جو ممالک ذرائع ابلاغ کی طرف متوجہ نہیں ہوتے وہ نہ صرف داخلی اعتبار سے متزلزل رہتے ہیں بلکہ بیرون دنیا میں بھی ان کی حیثیت صاحب اختیار نہیں ہوتی۔ دوسری جانب عالمی گلوبالائزیشن کے تناظر میں یہ بات واضح ہو چکی ہے کہ اب ذرائع ابلاغ کا مفہوم بلاعث سے بڑھ کر علیمت اور تحقیق کی سطح تک پہنچ گیا ہے۔ دنیا جہاں میں ہونے والی علمی و سائنسی تحقیقات سے آگاہی میڈیا کے ذریعے ہی ہوتی ہے۔ کیا یہ ممکن ہے کہ ذرائع ابلاغ سے حاصل ہونے والی ان تمام سہولیات کی موجودگی میں اس بات کو منظر رکھ کر کہ میڈیا معاشرے کے بگاڑ کا سبب رہا ہے، ان سے منہ موڑا جائے۔ تحقیق اشیاء کی طلبی کا حکم اسلام روز اول سے ہی دے چکا ہے اور اسی حکم کی روشنی میں حکمت مومن کی گمشده میراث قرار پائی۔ لہذا آج کے دور میں گمشده میراث کا حصول میڈیا سے زیادہ کہاں سے حاصل ہو سکتا ہے۔

چونکہ ان تمام معاملات میں چاہے وہ سیاسی ہوں، معاشی ہوں، مذہبی ہوں یا قومی ذرائع ابلاغ کا جاندار پہلو نما یاں طور پر

## مسلم ابلاغی عمل کا تاریخی و تربیجی خاکہ

نظر آرہا ہے۔ خاص طور پر دہشت گردی جیسے عنوانات جو ذرائع ابلاغ کی چھتری تلنے وضع کئے گئے ہیں کو مسلمانوں سے منسوب کر کے یک طرفہ فیصلے کا استحقاق صرف اس لئے حاصل کیا گیا کہ چند شدت پسند "مسلمان" ۹-۱۱ واقعہ میں ملوث تھے۔ جبکہ ذرائع ابلاغ کی مسلسل پروپیگنڈہ تشویش بھی اس مہم کا حصہ بنی۔ لہذا ہم سمجھ سکتے ہیں کہ ان سنگین الزامات کے نتیجے میں مسلم امہ مصائب و مشکلات اور ناپسندیدہ فریق کی حیثیت سے دنیا کے سامنے ظاہر ہوئی۔ دیکھا جائے تو اس تمام متنظرنا میں ذرائع ابلاغ نے کلیدی کردار ادا کیا۔ چونکہ یہ تمام ذرائع ان ممالک کے زیر تسلط ہیں جو بذات خود دہشت گردی کے حوالے سے مسلمانوں کو قصور و ارسنجھتے ہیں۔ پھر ان سے یہ موقع رکھنا کہ وہ غیر جانبداری کا مظاہرہ کریں گے تو یہ خام خیالی ہوگی اور مخالفین کو نفسیاتی برتری فراہم کرنے کی ایک اور وجہ بھی بنے گی۔ جدید اسلامی ریاست میں راجح ذرائع ابلاغ کو پوری فعالیت کے ساتھ مخالفین کے ابلاغی اداروں سے مسابقت کو اپنے روزانہ کے معمول میں شریک سمجھنا ہوگا۔ صرف تفریجی پروگرام اور موسیقی کی نشریات کے بجائے عمومی مسائل جیسے سیاست، معیشت، صنعت و حرفت، علوم و فنون جیسے موضوعات کو ترجیحی دینی ہوگی۔

## مسلم ایلاغی عمل کا تاریخی و تدریجی خاکہ

### حوالہ جات

- (۱) زمانہ جامیت میں عکاظ، مجتہ اور ذوالجعفر کے بڑے بازار ہوا کرتے تھے۔ خاص طور پر عکاظ بازار اپنی اہمیت کے اعتبار سے کافی منفرد تھا۔ تجارتی وادی اہمیت کے علاوہ سالانہ میلیوں کی صورت میں ایک تفریگی مقام کی اہمیت حاصل تھی۔ ہر سال ذی القعدہ کے وسط میں اطراف قریش کے قبائل جیسے بنی ہوازن، بنی غطفان، بنی اسلم، احابیش، بنی مصطلق بازار عکاظ میں جمع ہوتے تھے۔ جس وقت کفار قریش رسول خدا (صلی اللہ علیہ وسلم) کی تبلیغ میں رکاوٹیں ڈالتے تھے، آپ (صلی اللہ علیہ وسلم) حرام مہینوں سے استفادہ کرتے تھے اور عکاظ اور ذی الجعفر جیسے بازاروں میں حاضر ہو کر لوگوں کو دین کی طرف دعوت دیتے تھے۔ بحوالہ: الحمیری، ابو عبد اللہ محمد بن عبد اللہ، الروض المعطار فی خبر الاظمار، ج، مؤسسة ناصر للثقافة، بیروت، ۱۹۸۰ء، ص: ۳۱۱
- (۲) ابن هشام، ابو محمد عبد الملک، سیرۃ النبی، ج، ۲، دار الصاحب للتراث بطنطا، جامعۃ الازج، ۱۹۹۵ء، ص: ۲۲۱
- (۳) واقدی، احمد بن عمر بن، کتاب المغازی، ج، ۳، عالم الکتب، بیروت، ۱۴۰۳ھ بطباق ۱۹۸۳ء، ص: ۹۹۰
- (۴) علامہ شلی نعمانی، سیرۃ النبی، ج، ۱، آر۔ زید پیغمبر، لاہور، ۱۴۰۸ھ، ص: ۱۲۵
- (۵) ابن الشیر، عزالدین، اسد الغائب فی معرفة الصحابة، ج، ۳، دار الکتب العلمیة، بیروت، ۱۴۱۷ھ بطباق ۱۹۹۶ء، ص: ۳۹۳، ۲۹۲
- (۶) الذہبی، شمس الدین محمد بن احمد بن عثمان، سیر اعلام النبلاء، ج، ۵، مؤسسة المرسالۃ، بیروت، ۱۴۱۵ھ بطباق ۱۹۹۶ء، ص: ۱۲۰
- (۷) مودودی، مولانا سید ابوالاعلیٰ خلافت و ملکیت، ادارہ تربیت القرآن، لاہور، ۱۴۲۶ھ، ص: ۱۷
- (۸) مثال کے طور پر عباسی خلیفہ مامون الرشید کے دور میں ساری دنیا کا سامان عیش و عشرت، اہل کمال، صنایع و معنی، غلام، باندیاں، مصاحب و شاعر خوش باش و خوش فکر سے کر بنداد میں آگئے تھے۔ بحوالہ:
- ندوی، سید ابو الحسن علی حسینی، تاریخ دعوت و عزیمت (حصہ اول) مجلس تحقیقات و نشریات اسلام، لکھنؤ، ۲۰۰۶ء، ص: ۷۰
- (۹) عباسی خلیفہ مامون الرشید کا دور اس حوالے سے سب سے زیادہ شاندار رہا۔ انہوں نے اپنے دور حکومت میں علوم و فنون کی سر پرستی کی، رصد گاہوں کی تعمیرات، اعلیٰ درجے کے کتب خانے، ادب، سائنس اور فلسفے کی کتابوں کا ترجمہ ان کے شاندار کارناٹے ہیں۔ اپنے دور حکومت میں انہوں نے ”بیت الحکمت“ نامی ایک ادارہ قائم کر کے اس میں مختلف زبانوں کے نامی گرامی حکماء فلاسفہ، اطباء، مخجمین، مہندسین، کیمیاء والی، اور یا ضی دال جمع کئے جنہوں نے حکمت، فلسفہ، علم نجوم، وہندسہ اور علم کیمیاء اور یا ضی کے گزشتہ کارناموں پر غیر معمولی اضافہ کیا اور جہاں مختلف زبانوں سے عربی میں ترجمے اور انتزاع و اکتشاف کے مختلف کارہائے نمایاں انجام دیئے جاتے تھے۔ قیصر دوم سے ارسطو کی تابیں جو پانچ اونٹوں پر لادی گئیں تھیں مگوا نہیں۔ ان کتابوں کے ترجمے کے لئے یعقوب ابن اسحاق جیسے دانشوروں کو تجھہ پر مامور کیا۔ بلاوروم و یونان کے علمی و درشی کی متفقی کے لئے باضابطہ علماء بھیج دیئے تاکہ وہاں سے علوم و فنون کی کتابیں لائی جاسکیں، اسی طرح مجھی علماء کو بڑی بڑی پیش قرار تجوہوں پر نوکر کر کر موسیوں کے علوم و فنون کے ترجمہ کی خدمت پر بد کی۔ ہندوستان کے راجاؤں کو معلوم ہوا تو انہوں نے مامون الرشید کی خدمت میں سُنْکرَت کے عالموں اور بڑے بڑے پنڈتوں کو بطور تجوہ بھیج کر خلیفہ کی خوشنودی حاصل کی۔ بیت الحکمت کے مشہور مترجمین میں یعقوب کندی، حنین بن اسحاق، قسطنطین اوقابی، ابو جعفر ریحانی بن عدی جرجیل بن منتثیوع وغیرہ شامل ہیں۔ بحوالہ:
- ولیم ایل لینگر، انسائیکلو پیڈیا تاریخ عام، (مترجم: مولانا غلام رسول مہر)، ج، الوقار پبلیکیشنز، لاہور، ۲۰۱۰ء، ص: ۳۸، ۳۰، ۳۲، ۳۴
- نجیب آبادی، مولانا کبیر شاہ، تاریخ اسلام، ج، ۲، مکتبہ خلیل، لاہور، ۲۰۰۳ء، ص: ۱۱، ۳۷۲، ۳۷۳
- (۱۰) ”وَأَنذِرْ عَشِيرَتَكَ الْأَقْرَبِينَ، اور اپنے قریب کے رشتہ داروں کو ڈر سنا دو“ [سورہ شراء، آیت: ۲۱۳]

## مسلم ابلاغی عمل کا تاریخی و تدریجی خاکہ

(۱۱) مسلمانوں نے باقاعدہ علمی روشن کا اظہار دوسرا صدی ہجری کے آغاز میں کیا۔ اگرچہ خود پیغمبر اسلام صلی اللہ علیہ وسلم تعلیم و تعلم کے سب سے بڑے داعی اور موجود تھے تاہم محدود وقت اور ذمہ داری کے بے تباہ جنم نے آپ صلی اللہ علیہ وسلم کی راہیں مسدود کر دیں۔ جہاں آپ نے دین کی اشاعت میں موثر کردار ادا کیا وہی ریاستی امور کی دیکھ بھال اور نوآمیز ریاست کی دفاع آپ صلی اللہ علیہ وسلم کے ذمہ تھی۔ لیکن اس کے باوجود ایک بڑے طبقہ کو باشمور اور دنیا کی رہبری کے لئے تیار کرنا آپ کی جملہ صفات میں سے ایک بہترین صفت ہے۔ خلافے راشدین کے ادوار میں بھی تعمیی و ابلاغی روشن کا مسلسل اظہار ہوتا رہا۔ اگرچہ تحریری روشن کا اظہار ہم خال ہی پاتے ہیں جیسا کہ قرآن مجید کی تدوین یا مختلف ممالک کے سربراہان کے نام لکھے گئے خطوط بطور مثال پیش کئے جاسکتے ہیں۔ دوسری صدی ہجری کے آغاز میں تدوین حدیث کی بنیاد پڑ گئی یہی وہ زمانہ ہے جس میں مسلمانوں نے تحریر کو باقاعدہ اپنے روزہ مرہ کے امور میں شامل کر لیا۔ خلیفہ وقت حضرت عمر بن عبد العزیز کے حکم پر احادیث پیغمبر صلی اللہ علیہ وسلم ضبط تحریر میں لائی گئیں۔ یہ روشن جہاں علم کے تدریجی عمل کی نشاندہی کرتی ہے وہی ابلاغ غم کو مسلمانوں کی عمومی زندگی کے لئے جزو لایف کے طور پر پیش کرنی ہے۔ حدیثیں لکھی گئیں، مسلمانوں کا علمی و ابلاغی اظہار تھا، علم کلام پر بحث و مباحثہ رائج الوقت ابلاغ عمل کا خوبصورت ناظراہ تھا، علم فقہ کی باریکیاں سامنے آئیں، فکری بولغت کا اظہار تھا، غرض یہ کہ مسلمانوں کا علمی کارنامہ دراصل رائج الوقت ذرائع ابلاغ پر پوری طرح حاوی تھا۔

(۱۲) ہندوستانی بادشاہوں نے خبر سانی کی اہمیت کو اس حد تک محسوس کر لیا تھا کہ ہر ضلع میں ایک اخبار نویس ضرور مقرر کیا جاتا تھا جس کا کام یہ ہوتا تھا کہ وہ اپنے علاقے کے حالات سے بادشاہ اور اس کے وزیروں کو بے کم و کاست اطلاع دیا کرے۔ بحوالہ: صدقی، محمد عتیق، ہندوستانی اخبار نویس کی پہنچ کے عہد میں، انہن ترقی اور ہندو، علی گڑھ، ۱۹۵۷ء، ص ۲۵

(۱۳) Michael Lipka and Conrad Hackett, "Why Muslims are the world's fastest-growing religious group", Pew Research Center, Retrieved on April, 23, 2015

(۱۴) معروف امریکی ادارہ پیوری سرچ (Pew Research Center) کے مطابق "یورپ میں سب سے زیادہ مسلمان فرانس میں بنتے ہیں۔ ان میں سے اکثریت کا تعلق شہائی افریقہ کی مسلم ریاستوں اور ترکی سے ہے۔ اگلے بیس سال میں فرانس میں بننے والے مسلمانوں کی تعداد ۹.۶ ملین، برطانیہ میں ۱۵ اعشار یہ 6 ملین، جرمنی میں ۱۵ اعشار یہ ۱۸ ملین تک پہنچنے کا امکان ہے۔"

"The Future of the Global Muslim Population", Retrieved on October 08, 2009,  
<http://www.pewforum.org>

(۱۵) جامعۃ الانہر سوشن سائنسز کے پروفیسر ڈاکٹر سید مریعی کے مطابق دنیا میں دس ہزار سے بھی زیادہ ایسی ویب سائنسیں سرگرم عمل ہیں جو دین میں اسلام کو مندوش کرنے اور اس آسمانی دین کے خلاف یلغار کا اہتمام کر رہی ہیں۔ ان ویب سائنس کے ماکان نے اسلام پر یلغار کرنے کے لئے ایک ارب ڈالر کی سرمایہ کاری کی ہے۔ جبکہ اس کے مقابلے میں صرف دو سو ویب سائنس ایسی ہیں جو سنجیدگی کے ساتھ اسلام اور اس کی تعلیم و ترویج کر رہی ہیں۔

(<http://www.moheet.com>....<http://www.portal.tebyan.net>, retrieved on March 14, 2010)

(۱۶) جیسا کہ جرمن نازی کے وزیر شریات جوزف گوبنبر (Joseph Goebbels) جن کا شمار پر دیکھنے کے جدید غائقوں میں ہوتا ہے، کا یہ ادراک تھا کہ جرمن انقلاب کے پس پر دہ ذرائع ابلاغ کا ہی عمل دخل تھا۔ اپنی ایک مشہور تقریر "Eighth Great Power" (طاقت کا آٹھواں سرپرنس) میں انہوں نے کہا تھا:

It is no exaggeration to say that the German revolution, at least in the form it took, would

## مسلم ایلانی عمل کا تاریخی و تدریجی خاکہ

have been impossible without the airplane and the radio...I consider radio to be the most modern and the most crucial instrument for influencing the masses..

یہ کہنا مبالغہ آرائی نہیں کہ جرمیں انقلاب کا موجودہ شکل میں معرض وجود میں آنا اگر ممکن ہوا ہے تو اس کے پس پر وہ ریڈیو اور ہوائی جہاز کا کردار ہے...میرا نقطہ نظر یہ ہے کہ ریڈیو جدید دور کا ایک طاقت و رواہ اہمیت کا حامل آ لہے ہے جس کے اثرات عوام میں بہت زیادہ گھرے پائے جاتے ہیں۔ بحوالہ:

Jane Elizabeth Cody (2013), "Birthing Eternity: A Different Perspective on the Four

Horsemen of Revelation", WestBow Press, United States of America, Pg:155

Stephen J. Lee (1996), Weimar and Nazi Germany, Heinemann Educationl, Halley Court, Jordan, Hill, Oxford Pg:45

(۱۷) جیسا کہ اس واقعہ کے فوراً بعد دنیا بھر کے میڈیا نے مسلمانوں خاص کر اسلامی تعلیمات کو آڑے ہاتھوں لے لیا، تصریے، تجزیے اور ذاتی آراء پر بنی یہ کہانیاں بجا طور پر مسلمانوں کے خلاف ثابت ہوئیں۔ اس سلسلے میں ۲۰۰۰ء کے اخبارات کی شہرخیاں اور ٹیلی ویژن چینیں کی اہم خبریں بطور مثال پیش کی جاسکتی ہیں۔ اس کے علاوہ خود مسلمان مالک کے ٹی وی چینلز، اخبارات اور ریڈیو وغیرہ بھی اس بات کے گواہ ہیں کہ اس وقت کا ماحول بجا طور پر مسلمانوں کے خلاف تھا، اسلامی تعلیمات کو ہدف تنقید بنایا گیا، جبکہ ۲۰۰۵ء میں گستاخانہ خاکے بھی اس نوع کی واضح ترین مثالیں ہیں۔